

Akana na dava tu machho te biknes!

– A be, dade! Akana ka des!

Na del o dat. Ov roola.

– Ay, ekh chhavo isi man!

Dinyas les otka ekhe machhes. Gelo.

– A, riba! A, riba!

O-pa! Ali!

– Kolko taya riba?

– Digay bazhaka!

Ekh kali tochka kay dikhela. Dias la o machho i gelo peske.

Hay o thagar phukavela: „Kon phukavela o nishani, ka achhyol mange zhamutro!“. Dobre, ama ov phela pe dadeske:

– Ka ushtyav te zhav!

– Ma, tu zhanesa li, ba?

– Mi zhanava!

– Mi zha, de! Oti na dzhas?

Thay ushtino. Gelo. Okova phenla: „Ti chang si bari!“. Okova phenla: „Ti chang si bangi!“. Okova phenla: „Ti chang si thari!“.

Odova phenla:

– Be thagara, me zhanava kay si lako nishani!

– Sao si lako nishani, be?

– Mi upre ko butos isi la kali benka.

– Ey! Bravo!

O thagar pala phenla:

– Ako keresa mo basi, ka achhyos mange zhamutro! Ako ne, ka lav ti men!

– Sao basi?

– Ka dav tut deshe shoshen te charaes len. Hay nashaldyan ekhes, ker tuke smetka!

I ova so ka kerel. Zhala pash pe dadeste. Roola.

– Kial o buki! Kial o buki!

– E-e-e, mo chho! Ka zhas pash te dayate kray o more. Kate si ti day isi ekh kasht. Ka roves, ka roves i ti day ka avel, ka phukavel tuke.

Gelo. Inklisti leski day.

– Oti rovesa, mo chho?

– Mamo, ka achhyovav o thagareske zhamutro! Dies ma ekhe shoshen te charaav, ta ako nashalava ekhes, ka lel mi men!

– E, mo chho! Zha, chhin tuke kutka duy rovlya, duy prwchitsws. Ka zhas ko thagar, ka manges ekh barabanchikos. Ka phenes o thagareske